



The Gujarat Government Gazette

EXTRAORDINARY

PUBLISHED BY AUTHORITY

VOL. LXII]

WEDNESDAY, APRIL 28, 2021 / VAISAKHA 8, 1943

Separate paging is given to this Part in order that it may be filed as a Separate Compilation.

PART IV-B

Rules and Orders (Other than those published in Parts I, I-A, and I-L) made
by the Government of Gujarat under the Gujarat Acts

ગુજરાત સહકારી મંડળી અધિનિયમ-૧૯૬૧ની કલમ ૭૦ની પેટા કલમ (એ) (બી)ની જોગવાઈમાંથી કલમ-
૧૬૧ હેઠળ મુકિત આપવા

કૃષિ, ખેડૂત કલ્યાણ અને સહકાર વિભાગ

જાહેરનામું

સચિવાલય, ગાંધીનગર, ૨૮મી એપ્રિલ, ૨૦૨૧

ક્રમાંક: જી.એચ.કે.એચ.-૫૨-૨૦૨૧-૫૨૪-૧૨-૨૦૨૧-૧૨૨-છ- ગુજરાત સહકારી મંડળી અધિનિયમ ૧૯૬૧ની કલમ-૭૦ માં થયેલ જોગવાઈ મુજબ કલમ-૬૭માં ઠરાવ્યા પ્રમાણે અનામત ફંડ માટે અને કલમ-૬૮માં ઠરાવ્યા પ્રમાણે શિક્ષણ ફંડ માટે જોગવાઈ કર્યા પછી મંડળી પોતાના ચોખ્ખા નફા માંથી ૨૦% સુધીની રકમ જુદી કાઢી શકશે અને

(એ) મંડળી એક કરતા વધારે જિલ્લામાં કામ કરતી હોય તો ગુજરાત રાજ્ય સહકારી સંઘની મંજૂરીથી અને

(બી) બીજા કોઈ દાખલામાં જિલ્લા સહકારી મંડળીની મંજૂરીથી

ઠરાવેલા કોઈ સહકારી હેતુ માટે અથવા ધર્માદા દેણગી અધિનિયમ-૧૮૮૦ (સને-૧૮૮૦ ના છઠ્ઠા) ની કલમ-૨ ના અર્થ મુજબ કોઈ ધર્માદા હેતુ માટે અથવા બીજા જાહેર હેતુ માટે આપવામાં આવેલી પુરેપુરી રકમનો અથવા તેના ભાગનો પોતે વખતોવખત ઉપયોગ કરી શકશે.

(પરંતુ આ કલમની જોગવાઈઓ, સહકારી ધિરાણનું માળખું ધરાવતી મંડળીઓ અને નાગરીક સહકારી બેંકોને લાગુ પડશે નહિ) હાલમાં જોગવાઈ છે.

હાલમાં રાજ્યની સહકારી મંડળીઓ પોતાના ધર્માદા ફંડનો ઉપયોગ કરતી વખતે રાજ્ય સહકારી સંઘ તેમજ જિલ્લા સહકારી સંઘની પુર્વ મંજૂરીથી વાપરી શકવાની જોગવાઈ છે. સમગ્ર રાજ્યમાં કોરોના વાયરસ (COVID-19) ની મહામારીને પહોંચી વળવા રાજ્ય સરકારશ્રી દ્વારા ઉદાર હાથે ઘણી બધી સહાય જાહેર કરેલ છે. સહકારી મંડળીઓ પણ તેમના વિસ્તારમાં COVID-19ની મહામારીમાં સામાજિક દાયિત્વ અદા કરવાના હેતુ થી તબીબી સુવિધા સહિત જાહેર સેવાના હેતુ માટે પોતે અથવા કોઈ સંસ્થાને ધર્માદા ફંડ માંથી રાજ્ય સહકારી સંઘ કે જિલ્લા સહકારી સંઘની મંજૂરી મેળવ્યા સિવાય ઝડપથી ધર્માદા ફંડ વાપરી શકે તે માટે ગુજરાત સહકારી મંડળી અધિનિયમ-૧૯૬૧ની કલમ-૭૦(એ)(બી)ની જોગવાઈમાંથી કલમ-૧૬૧ હેઠળ મુકિત આપવા નીચે મુજબ ઠરાવવામાં આવે છે.

ઠરાવ:

ગુજરાત સહકારી મંડળી અધિનિયમ-૧૯૬૧ની કલમ ૭૦(એ) (બી)ની જોગવાઈ હેઠળ સહકારી મંડળીઓ પણ તેમના વિસ્તારમાં COVID-19ની મહામારીમાં સામાજિક દાયિત્વ અદા કરવાના હેતુ થી તબીબી સુવિધા સહિત જાહેર સેવાના હેતુ માટે પોતે અથવા કોઈ સંસ્થાને ધર્માદા ફંડ માંથી રાજ્ય સહકારી સંઘ કે જિલ્લા સહકારી સંઘની મંજૂરી મેળવ્યા સિવાય ઝડપથી ધર્માદા ફંડ વાપરી શકે તે માટે ગુજરાત સહકારી મંડળી અધિનિયમ-૧૯૬૧ની કલમ ૭૦ ની પેટા કલમ (એ)(બી)ની જોગવાઈ માંથી કલમ-૧૬૧ હેઠળ મુક્તિ આપવામાં આવે છે.

આ અંગેની અવધિ તા.૩૦/૯/૨૦૨૧ સુધી અમલમાં રહેશે.

ગુજરાતના રાજ્યપાલશ્રીના હુકમથી અને તેમના નામે,

(સહી) અવાચ્ય,

સરકારના ઉપ સચિવ.
